

प्रेषक,  
एन0एस0नपलच्याल,  
प्रमुख सचिव,  
उत्तरांचल शासन ।  
सेवामें,  
जिलाधिकारी,  
देहरादून ।

राजस्व विभाग

देहरादून :दिनांक 10 अक्टूबर, 2005

विषय: तहसील स्तर पर भू-लेखों के कम्प्यूटरीकरण का कार्य पूर्ण होने के फलस्वरूप उत्तरांचल राज्य के आगामी स्थापना दिवस के अवसर पर आयोजित किये जाने वाले कार्यक्रमों में मा0 मुख्यमंत्री महोदय के कर-कमलों से योजना का लोकार्पण किये जाने के संबंध में।  
महोदय,

भारत सरकार द्वारा वित्त पोषित उपरोक्त योजना के अन्तर्गत भू-लेखों के कम्प्यूटरीकरण का कार्य दिनांक 30.09.2005 को पूर्ण हो चुका है। सम्पूर्ण प्रदेश में हस्तलिखित खतौनी की प्रति लेखपाल/पटवारी द्वारा जारी करने की प्रथा समाप्त करते हुये तहसील कार्यालय से जारी खतौनी की कम्प्यूटरीकृत प्रति को विधिक स्वरूप प्रदान करते हुये उत्तरांचल अधिकारों का अभिलेख (कम्प्यूटरीकरण) नियमावली, 2005 जारी की जा चुकी है।

उपरोक्त योजना भारत सरकार की एक महत्वपूर्ण योजना है, और इससे भू-लेखों के रखरखाव में कान्तिकारी परिवर्तन आने की आशा है। सामान्य जनता को इससे अत्यन्त राहत प्रदान होगी। दूसरे चरण के रूप में इस कम्प्यूटराइज्ड खतौनी को **On line** किया जाना प्रस्तावित है, ताकि जनता को खतौनी देखने की सुविधा इन्टरनेट पर प्राप्त हो सके।

उत्तरांचल राज्य के आगामी स्थापना दिवस के सन्दर्भ में आयोजित किये जाने वाले कार्यक्रमों में उपरोक्त खतौनी की कम्प्यूटरीकृत प्रति जारी करने की योजना का लोकार्पण मा0 मुख्यमंत्री महोदय द्वारा किया जाना है। मा0 मुख्यमंत्री महोदय से इस हेतु प्राप्त तिथि एवं समय की सूचना आपको यथा-समय दे दी जायेगी। यह कार्यक्रम राज्य स्तरीय होगा।

कृपया तदनुसार आवश्यक व्यवस्था, जैसे लोकार्पण स्थल की तैयारी, कार्डों की छपाई, लोकार्पण स्थल पर कम्प्यूटर आदि की उपलब्धता तथा खतौनी की आर0ओ0आर0 जारी करने की व्यवस्था सुनिश्चित कर, शासन को अवगत कराने की कृपा करें।

भवदीय,

(एन0एस0नपलच्याल)

प्रमुख सचिव

प्रतिलिपि निम्न लिखित को सूचनार्थ एवं उक्त कार्यक्रम में भागीदारी सुनिश्चित करने हेतु प्रेषित :-

1. मुख्य राजस्व आयुक्त, उत्तरांचल, देहरादून।
2. आयुक्त, गढ़वाल/कुमायूँ मण्डल।
3. समस्त जिलाधिकारी, उत्तरांचल।
4. एस0आई0ओ0, एन0आई0सी0, उत्तरांचल सचिवालय, देहरादून।

आज्ञासे,

(एन0एस0नपलच्याल)

प्रमुख सचिव